



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 530 राँची, शनिवार 27 आषाढ़, 1937 (श०)
18 जुलाई, 2015 (ई०)

कार्मिक, प्रशासनिक सुधार तथा राजभाषा विभाग

संकल्प

16 जुलाई, 2015

विषय:- झारखण्ड प्रशासनिक सेवा संवर्ग के पदों का सृजन करने एवं इस संबंध में पूर्व में निर्गत स्वीकृत्यादेश संख्या- 9192 दिनांक 24 सितम्बर, 2014 द्वारा स्वीकृत पदों के प्रत्यर्पण के संबंध में।

संख्या-6351--झारखण्ड प्रशासनिक सेवा संवर्ग नियमावली 2002 के नियम 4 में संवर्ग की संख्या एवं संरचना की समीक्षा का प्रावधान किया गया है। उक्त नियमावली के अन्तर्गत राज्य सरकार द्वारा प्रत्येक 03 वर्ष के अन्तराल पर इस हेतु गठित समिति की अनुशंसा के आधार पर संवर्ग की संख्या एवं संरचना की समीक्षा की जानी है।

झारखण्ड प्रशासनिक सेवा के पदों की समीक्षा एवं चिन्हितीकरण कार्मिक, प्रशासनिक सुधार तथा राजभाषा विभाग, झारखण्ड की अधिसूचना संख्या 6488 दिनांक 30 नवम्बर, 2003 द्वारा किया गया है, जो अद्यतन प्रभावी है।

झारखण्ड प्रशासनिक सेवा संवर्ग के विशेष सचिव एवं समकक्ष स्तर, अपर सचिव एवं समकक्ष स्तर, संयुक्त सचिव एवं समकक्ष स्तर, अपर समाहर्ता एवं समकक्ष स्तर, अनुमण्डल पदाधिकारी एवं समकक्ष स्तर तथा मूल कोटि उप समाहर्ता के पद सोपान में पदों के सृजन के सम्बन्ध में मुख्य सचिव की अध्यक्षता में गठित समिति की दिनांक 14 फरवरी, 2015 की बैठक में विचार विमर्श के क्रम में निम्न तथ्य उभर कर आये:-

1. (i) झारखण्ड प्रशासनिक सेवा के पदाधिकारियों का प्रशासी विभाग कार्मिक, प्रशासनिक सुधार तथा राजभाषा विभाग है। राज्य गठन के उपरान्त पिछले 11 वर्षों में विभाग ने प्रशासनिक सुधार की दिशा में कोई उल्लेखनीय कार्य नहीं किया है। किसी भी शासन-व्यवस्था में प्रशासनिक सुधार एक अहम् तत्व है जिसके अन्तर्गत विभिन्न सेवा/संवर्ग की संरचना की समीक्षा, आवश्यकता आधारित पदों के सृजन की अनुशंसा, अकार्य पदों का विलोपन एवं विभिन्न स्तरों पर शक्तियों का विकेन्द्रीकरण इत्यादि सम्मिलित हैं। संवर्ग की समीक्षा नहीं होने के कारण झारखण्ड प्रशासनिक सेवा के पदाधिकारियों की कार्य क्षमता पर प्रतिकूल प्रभाव पड़ रहा है। अंतत्वोगत्वा इसका परिणाम राज्य सरकार के Service Delivery System पर पड़ रहा है।

(ii) झारखण्ड प्रशासनिक सेवा के पदाधिकारियों के लिए पद का चिन्हितीकरण कार्मिक, प्रशासनिक सुधार तथा राजभाषा विभाग की अधिसूचना संख्या 6488 दिनांक 30 नवम्बर, 2003 के द्वारा किया गया था। इसके पश्चात एक बार संयुक्त सचिव स्तर के 16 पदों का चिन्हितीकरण हुआ था।

(iii) राज्य गठन के समय विभागों की संख्या 19 थी, जिसमें अत्यधिक वृद्धि हो गई है। विभागों के कई संलग्न कार्यालय हैं तथा कुछ विभागान्तर्गत निदेशालय भी कार्यरत हैं।

(iv) नये प्रखण्ड/अंचल/जिला/प्रमण्डल के सृजन के फलस्वरूप राज्य गठन उपरांत इनकी संख्या में बढ़ोत्तरी हुई है। प्रायः प्रखण्ड/अंचल/जिला/प्रमण्डल स्तर के पदों पर पदों के सृजन के साथ-साथ पदस्थापन भी हो जाता है, परन्तु निदेशालय/सचिवालय के स्तर पर पदों का न तो सृजन हो पाता है न ही पदस्थापन।

(v) जनसंख्या में वृद्धि के फलस्वरूप जन-आकाक्षाओं के अनुरूप सरकारी सेवकों के कार्यों एवं दायित्वों में वृद्धि हुई है। कई सरकारी योजनाओं का शुभारम्भ हुआ है, जिनके कार्यान्वयन के क्रम में पदाधिकारियों की अल्प संख्या के कारण प्रतिकूल प्रभाव पड़ रहा है।

(vi) किसी भी सेवा की स्वस्थ संरचना के लिए उसके विभिन्न पद सोपानों पर पदों की संख्या क्रमानुसार इतनी होनी चाहिए कि एक संतुलित पिरामिड का निर्माण हो। झारखण्ड प्रशासनिक सेवा अन्तर्गत पदों की कुल संख्या 1293 थी, जिसकी कोटिवार विवरणी निम्नवत् है:-

क्र०	पदनाम	वेतनमान	पदों की संख्या
1	विशेष सचिव कोटि एवं समकक्ष	37,400 - 67,000 ग्रेड पे-8,900	3
2	अपर सचिव कोटि एवं समकक्ष	37,400 - 67,000 ग्रेड पे-8,700	5
3	संयुक्त सचिव कोटि एवं समकक्ष	37,400 - 67,000 ग्रेड पे-8,700	61
4	उप सचिव कोटि एवं समकक्ष	15,600 - 39,100 ग्रेड पे-7,600	209
5	अवर सचिव कोटि एवं समकक्ष	15,600 - 39,100 ग्रेड पे-6,600	272
6	मूल कोटि	9,300 - 34,800 ग्रेड पे-5,400	743
	कुल		1293

(vii) झारखण्ड प्रशासनिक सेवा के पद सोपानों की संरचनात्मक समीक्षा एवं पदों के सृजन हेतु दिनांक 02 सितम्बर, 2014 को आयोजित बैठक एवं तदनुरूप पदों का सृजन एवं चिन्हितीकरण निम्नवत् किया गया था:-

क्र०	पद सोपान/वेतनमान (रु०)	पूर्व से स्वीकृत पद	प्रस्तावित पदों की संख्या	कुल पदों की संख्या
1.	विशेष सचिव - पी०बी०- 37,400 - 67,000/- ग्रेड पे०- 8,900	03	12	15
2.	अपर सचिव - पी०बी०- 37,400 - 67,000/-ग्रेड पे०- 8,700	05	15	20
3.	संयुक्त सचिव- पी०बी०- 37,400 - 67,000/- ग्रेड पे०- 8,700	60	75	135
	कुल	68	102	170

(viii) उपर्युक्त तालिका में झा०प्र०से० के विशेष सचिव, अपर सचिव एवं संयुक्त सचिव के पदों में प्रस्तावित अभिवृद्धि पर प्रशासी पदवर्ग समिति की अनुशंसा के आलोक में मंत्रिपरिषद् की स्वीकृति के उपरान्त स्वीकृत्यादेश सं०- 9192 दिनांक 24 सितम्बर, 2014 द्वारा निर्गत किया गया था।

(ix) नई सरकार के गठन के उपरान्त झारखण्ड प्रशासनिक सेवा के विशेष सचिव, अपर सचिव एवं संयुक्त सचिव के पदों में अभिवृद्धि की मुख्य सचिव की अध्यक्षता में गठित समिति एवं प्रशासी पदवर्ग समिति की अनुशंसा के आलोक में समीक्षोपरांत यह पाया गया कि पदों के सृजन का आकलन विभागों के आकार एवं कार्यबल के अनुरूप नहीं है। अतः इस बिन्दु पर समीक्षोपरान्त झारखण्ड प्रशासनिक सेवा के लिए आवश्यकता

आधारित पदों के सृजन पर विचार किया गया। उक्त आलोक में यह निर्णय लिया गया कि सभी विभागीय प्रधान सचिव/सचिव से पदाधिकारियों की आवश्यकता प्राप्त कर कार्मिक विभाग द्वारा आवश्यकता का आकलन करते हुए प्रस्ताव उपस्थापित किया जाय।

2. (i) कार्मिक, प्रशासनिक सुधार तथा राजभाषा विभाग द्वारा प्राप्त प्रस्ताव के आलोक में समीक्षा करते हुए दिनांक 06 मई, 2015 को मुख्य सचिव की अध्यक्षता में पुनः बैठक आयोजित की गयी। समिति द्वारा विभागों द्वारा प्रेषित झारखण्ड प्रशासनिक सेवा के विशेष सचिव/अपर सचिव/संयुक्त सचिव एवं समकक्ष स्तर/अपर समाहर्ता एवं समकक्ष स्तर/अनुमण्डल पदाधिकारी एवं समकक्ष स्तर एवं मूल कोटि उप समाहर्ता के पदों के आवश्यकता आधारित प्रतिवेदन के आलोक में पदों में की गई अभिवृद्धि की विवरणी निम्नवत् है:-

क्र0	पद सोपान/वेतनमान (रू0)	पूर्व से स्वीकृत पद	प्रस्तावित पदों की संख्या	कुल पदों की संख्या
1.	विशेष सचिव - पी0बी0- IV (37,400 - 67,000) ग्रेड पे0- 8,900	03	07	10
2.	अपर सचिव - पी0बी0- IV (37,400 - 67,000) ग्रेड पे0- 8,700	05	10	15
3.	संयुक्त सचिव एवं समकक्ष स्तर - पी0बी0- IV (37,400 - 67,000) ग्रेड पे0- 8,700	61	59	120
4.	अपर समाहर्ता एवं समकक्ष स्तर - पी0बी0- III (15,600 - 39,100) ग्रेड पे0- 7,600	209	27	236
5.	अनुमण्डल पदाधिकारी एवं समकक्ष स्तर -	272	20	292

	पी0बी0- III (15,600 - 39,100) ग्रेड पे0- 6,600			
6.	मूल कोटि - पी0बी0- II (9,300 - 34,800) ग्रेड पे0- 5,400	735	109	844
	कुल	1285	232	1517

(ii) झारखण्ड प्रशासनिक सेवा के संयुक्त सचिव एवं समकक्ष स्तर, अपर सचिव एवं समकक्ष स्तर तथा विशेष सचिव एवं समकक्ष स्तर के पदों के सृजन एवं कर्णांकन के संबंध में पूर्व में निर्गत स्वीकृत्यादेश संख्या- 9192 दिनांक 12 सितम्बर, 2014 द्वारा स्वीकृत पदों का प्रत्यर्पण किया गया है।

3. उक्त प्रस्ताव के अनुरूप विशेष सचिव स्तर के 07 पदों के सृजन पर रू0 96,09,852/- (छियानवे लाख नौ हजार आठ सौ बावन), अपर सचिव स्तर के 10 पदों के सृजन पर रू0 1,32,78,240/- (एक करोड़ बत्तीस लाख अठ्हरतर हजार दो सौ चालिस), संयुक्त सचिव एवं समकक्ष स्तर के 59 पदों के सृजन पर रू0 7,60,48,404/- (सात करोड़ साठ लाख अड़तालिस हजार चार सौ चार), अपर समाहर्ता एवं समकक्ष स्तर के 27 पदों के सृजन पर रू0 2,22,70,140/- (दो करोड़ बाईस लाख सत्तर हजार एक सौ चालीस), अनुमण्डल पदाधिकारी एवं समकक्ष स्तर के 20 पदों के सृजन पर रू0 1,42,76,400/- (एक करोड़ बयालिस लाख छहतर हजार चार सौ) तथा मूल कोटि उप समाहर्ता के 109 पदों के सृजन पर रू0 6,40,00,440/- (छः करोड़ चालीस लाख चार सौ चालीस) रुपये अर्थात् कुल रू0 19,94,83,476/- (उन्नीस करोड़ चैरानवे लाख तिरासी हजार चार सौ छिहतर) रुपये प्रति वर्ष व्यय अनुमानित है।

4. कार्मिक, प्र0सु0 तथा राजभाषा विभाग के संलेख के ज्ञापांक- 5748 दिनांक 29 जून, 2015 के द्वारा झारखण्ड प्रशासनिक सेवा संवर्ग के पदों का सृजन करने एवं इस संबंध में पूर्व में निर्गत स्वीकृत्योदश सं0- 9192 दिनांक 24 सितम्बर, 2014 द्वारा स्वीकृत पदों के प्रत्यर्पण पर स्वीकृति से संबंधित उपर्युक्त प्रस्ताव की कंडिका- 2 (i) एवं (ii) पर दिनांक

14 जुलाई, 2015 को आहूत मंत्रिपरिषद् की बैठक में मद संख्या 01 के अन्तर्गत स्वीकृति प्रदान की गई है।

5. पूर्व में निर्गत एतद संबंधी पत्र/आदेश इस संकल्प के आलोक में इस हद तक संशोधित समझे जायेंगे।

6. यह संकल्प निर्गत की तिथि से प्रभावी होगा।

झारखण्ड राज्यपाल के आदेश से,

एस0 के0 शतपथी,
सरकार के प्रधान सचिव।
